

जयपुर में दो जिले बनाने का फैसला वापस लेने की मांग पर लामबद्ध हुए शहरवासी

इस आंदोलन में आमजन के साथ साधू-संत, मौलवी, पादरी और ग्रंथी भी खड़े नजर आए



जयपुर शहर को दो जिलों में विभाजित करने के सरकारी फैसले के खिलाफ शनिवार को रामनिवास बाग में पैदलमार्च के लिए आमजन का हुजूम उमड़ा, जिसमें धर्मगुरु भी मौजूद रहे।

जयपुर (कासं)। जयपुर शहर के टुकड़े कर दो नए जिले गठित करने का फैसला वापस लेने की मांग को लेकर शनिवार को जयपुर शहर में विशाल पैदल मार्च निकाला गया, जिसमें गंगा-जमुनी तहजीब नजर आई। ‘म्हारे जयपुर-प्यारे जयपुर’ मुहिम चलाकर विभिन्न समाजों के प्रबुद्धजन लगातार सरकार से मांग कर रहे हैं कि अगर

अगर सरकार जयपुर में दो जिले बनाना चाहती है तो ग्रेटर-हैरिटेज निगम के 250 वार्डों को शामिल कर एक जिला बनाए। अभियान से जुड़े सुनील कोठारी ने बताया कि पैदल मार्च शनिवार शाम को साढ़े 5 बजे रामनिवास बाग स्थित रविन्द्र मंच की पार्किंग से रवाना हुआ, जो कि न्यू गेट से चौड़ा रास्ता, त्रिपोलिया गेट होते हुए छोटी

चौपड़ पर गया। इस पैदल मार्च में आगे-आगे साधू-संत, मौलवी, पादरी और ग्रंथी चले, उनके पीछे जयपुर की जनता हाथों में ‘जयपुर को एक जिला बनाए रखने’ की तख्तियाँ और पंक ङंडे लेकर चली। इसके अलावा जयपुर का प्रथम ध्वज पचरंगा और तिरंगा झंडा भी हाथ में लेकर आमजन सड़क पर कदमताल करते दिखे। ज्ञात रहे कि

मुख्यमंत्री अशोक गहलोत ने जब से विधानसभा में जयपुर शहर को दो जिलों जयपुर उत्तर और जयपुर दक्षिण में विभाजित करने की घोषणा की है, तभी से सभी समाजों के प्रबुद्धजन सरकार के इस फैसले के विरोध में लामबद्ध हैं। हालांकि गत दिनों सरकार ने नवगठित जिलों में ओएसडी लगाए, तब भी आमजन के विरोध के कारण जयपुर में यह

फैसला रोक लिया गया, हालांकि सरकार की ओर से अभी तक जयपुर में नवगठित जिलों के बारे में कोई स्पष्ट स्थिति जाहिर नहीं की जा रही है। माना जा रहा है कि चुनावी साल में अगर सरकार के किसी फैसले से सर्व समाज में कोई नाराजगी आती है, इसका सीधा असर विधानसभा चुनावों में नजर आएगा।

नहीं होंगे जयपुर के दो टुकड़े, भाजपा के नेताओं के साथ खाचरियावास का ऐलान

खाद्य एवं नागरिक आपूर्ति मंत्री बोले, “कैबिनेट बैठक में इस मुद्दे पर चर्चा होती तो भी मैं विरोध करता”

जयपुर, (का.प्र.)। खाद्य मंत्री प्रताप सिंह खाचरियावास ने कहा है कि जयपुर के टुकड़े नहीं होंगे। जयपुर उत्तर और जयपुर दक्षिण नहीं होगा। अफसर जयपुर के दो टुकड़े करने का फैसला कैसे कर सकते हैं। उन्होंने कहा, सरकार के एक हिस्से ने जब कह दिया कि जयपुर के टुकड़े नहीं होंगे, तो यह बात मान लेनी चाहिए।

भाजपा के पूर्व जिला अध्यक्ष सुनील कोठारी के साथ खाद्य एवं नागरिक आपूर्ति मंत्री प्रताप सिंह खाचरियावास ने जयपुर को 2 जिलों में बांटने के मुद्दे पर कहा कि यह मुद्दा कैबिनेट में डिस्कस नहीं हुआ। नहीं तो जयपुर उत्तर और दक्षिण के लिए क्या मैं हां कर देता? मैं उसी समय कैबिनेट में विरोध दर्ज करवाता। यह फैसला होने ही नहीं देता। सरकार ने कर भी दिया तो अब ठीक हो जाएगा। सरकार हमेशा जिद से नहीं चलती है। सरकार प्यार और प्रेम से चलती है। मुख्यमंत्री ने घोषणा की है तो सुधार हो जाएगा।

खाचरियावास ने कहा कि सरकार के एक हिस्से ने कह दिया कि जयपुर जयपुर ही रहेगा। इसमें सब

बात आ गई है। अब ग्रामीण में दो जिले बने हैं दूद और कोटपुतली। अगर उन जिलों में ग्रामीण क्षेत्र के इलाके को जाना है तो चले जाएं। हालात यह है कि लालचंद कठारिया से बात हुई है।

कठारिया इस बात से नाराज हैं कि जोबनेर को दूद में मिलाया जा रहा है। वहां के लोग विरोध कर रहे हैं। नाराज होना उनका हक है। कठारिया साथी मंत्री हैं, जोबनेर की जनता अगर दूद में नहीं जाना चाहती तो उनका हक है। विधानसभा में मार्च में नए जिलों की घोषणा के समय से ही जयपुर उत्तर और दक्षिण में बांटने का विरोध चल रहा है। जयपुर के संगठन एक साझा मंच बनाकर इसका विरोध कर रहे हैं। इस मुद्दे पर कई बार घरने प्रदर्शन हो चुके हैं।

जयपुर और जोधपुर के टुकड़े करके दो-दो जिले बनाने के विरोध को देखते हुए सरकार ने इनमें अभी तक ओएसडी नहीं लगाए हैं। पिछले दिनों 19 में से 15 जिलों में ही ओएसडी लगाए थे। इससे यह अंदाजा लगाया जा रहा है कि सरकार जयपुर और जोधपुर को दो जिलों में बांटने का फैसला टाल सकती है।

जयपुर दो जिलों में नहीं बंटेगा, यह घोषणा खुद सी.एम. करें : कर्णावट



- “मंत्री खाचरियावास ने जयपुर को दो जिलों में नहीं बांटने की बात कही है, क्या यह सरकार का अधिकृत बयान है?”
- पुनीत कर्णावट ने कहा कि जयपुर को दो जिलों में बांटने की घोषणा मुख्यमंत्री ने विधानसभा के पटल पर की थी, इसलिए वे खुद बताएं कि जयपुर का विभाजन नहीं किया जा रहा है।

सरकार का अधिकृत बयान है ? क्या यह बयान मुख्यमंत्री अशोक गहलोत की सहमति से दिया हुआ बयान है, इस बारे में उन्होंने कुछ भी स्पष्ट नहीं किया है।

पुनीत कर्णावट ने कहा कि जयपुर को दो जिलों में बांटने की घोषणा मुख्यमंत्री ने विधानसभा के पटल पर की थी, इसलिए मुख्यमंत्री को स्वयं ही इस बारे में स्थिति स्पष्ट करनी चाहिए कि जयपुर का विभाजन नहीं किया जा रहा है। जयपुर को दो जिलों में नहीं बांटा जा रहा है, अन्यथा मंत्री

संक्षिप्त

शनिवार को कोई संक्रमित नहीं मिला

जयपुर (कासं)। प्रदेश में शनिवार को कोरोना संक्रमण को लेकर घुरी तरह से राहत की बात रही। इस दौरान राज्य में कोई भी नया संक्रमित सामने नहीं आया। फिलहाल प्रदेश में 21 एक्टिव केस मौजूद हैं। प्रदेश में शनिवार को किसी भी जिले में नया संक्रमित नहीं मिला है। इससे पहले शुक्रवार को पांच रोगी पाए गए थे। इधर आज प्रदेश में 1903 कोविड जांच की गई है। राज्य में शनिवार एक भी मरीज रिकवर नहीं हुआ। राज्य में 21 संक्रमितों का इलाज चल रहा है। इनमें उदयपुर में 8, जयपुर में 7, बीकानेर में 3 और बांसवाड़ा में 2 तथा अलवर में 1 एक्टिव केस मौजूद है। प्रदेश में पिछले चौबीस घंटों में कोरोना से किसी मरीज की मौत नहीं हुई है। हालांकि राज्य में अब तक इस बीमारी से 9735 लोगों की मौत हो चुकी है।

छह बाइक के साथ वाहन चोर पकड़ा

जयपुर । जवाहर सर्कल थाना पुलिस ने वाहन चोरी के खिलाफ कार्रवाई करते हुए शक्तिर वाहन चोर को पकड़ा है। पुलिस ने उसके कब्जे से चोरी की 6 बाइक बरामद की है। पुलिस आरोपी से पूछताछ कर रही है। डी.सी.पी. (पूर्व) डॉ ज्ञानचन्द यादव ने बताया कि जयपुर पूर्व में बड़ रही लगातार वाहन चोरी की वारदातों पर अंकुश लगाने, अपराधियों की धरपकड़ करने के लिए एडिशनल डीसीपी अनीश कुमार, थानाप्रभारी सुरेन्द्र कुमार के नेतृत्व में एक टीम का गठन किया गया था। टीम ने आस-पास लगे सीसीटीवी कैमरों को खंगलने के लिए आरोपी को चिन्हित कर लिया। पुलिस ने बताया कि आरोपी बिमन्तर बर्मन गंगाघाट निहुंज बिहार पश्चिम बंगाल हाल विजय कॉलोनी बालाजी मोड मालवीय नगर जयपुर का रहने वाला है। पुलिस ने उसके कब्जे से चोरी की 6 बाइक बरामद की है। पुलिस पूछताछ में आरोपी ने बताया कि यह सभी वाहन उसने जवाहर सर्कल, बजाज नगर से चोरी की गई।

गांजा-स्मैक के साथ तीन तस्कर गिरफ्तार

जयपुर । जयपुर पुलिस कमिश्नरेट की स्पेशल टीम ने मुरलीपुरा एवं बजाज नगर थाना इलाके में कार्रवाई करते हुए अवैध मादक पदार्थ की तस्करी करने वाले तीन तस्करों को गिरफ्तार किया। पुलिस ने उनके पास से 11 ग्राम अवैध मादक पदार्थ स्मैक, 11 किलो 800 ग्राम गांजा, परिवहन प्रयुक्त एक दुपहिया वाहन जब्त किया गया है। फिलहाल आरोपितों से पूछताछ की जा रही है।

अतिरिक्त पुलिस उपायुक्त (अपराध) सुलेश चौधरी ने बताया कि सीएसटी ने जयपुर शहर में चलाया जा रहे ऑपरेशन क्लीन स्वीप अभियान के तहत इस माफियाओं के खिलाफ मुरलीपुरा एवं बजाज नगर थाना इलाके में कार्रवाई करते हुए अवैध मादक पदार्थ की तस्करी करने वाले मुकेश सैनी (19) निवासी अलीगढ़ जिला टोंक हाल सेन्ट्रल कॉलोनी मुरलीपुरा जयपुर,अनीश अहमद (24) निवासी उजियारा जिला टोंक और शंकर सवाई (33) निवासी अस्का जिला गंजम

(ओडिसा) हाल मानसिंहपुरा कच्ची बस्ती बजाज नगर जयपुर को गिरफ्तार किया गया है। वहीं पुलिस ने आरोपितों के पास से 11 ग्राम अवैध मादक पदार्थ स्मैक, 11 किलो 800 ग्राम गांजा, परिवहन प्रयुक्त एक दुपहिया वाहन बरामद किया है। आरोपित मुकेश सैनी यह अवैध मादक पदार्थ स्मैक दादी का फाटक जयपुर निवासी गोविन्द बन्ना के कहने पर पांच नम्बर पुलिसिया के नीचे किसी लडके को देने आये था। वहीं गिरफ्तार आरोपित शंकर सवाई यह अवैध मादक पदार्थ गांजा ओडिशा के फुलवानी जिले के भंजननगर जंगल से आदिवासियों से लेकर आया था और सदर थाना इलाके में स्थित हसनपुरा हटवाडा सब्जी मण्डी के पास रहने वाले सनी नाम के व्यक्ति को बेचनस था। जिसके रुपये सनी ने उसे फोन-पे के माध्यम से देता था। गिरफ्तार आरोपियों से मादक पदार्थ स्मैक एवं गांजा के सप्लायर एवं खरीददार के नेटवर्क के संबंध में पूछताछ की जा रही है।

श्याम नगर के अयोध्या पथ पर सड़क धंसी, ट्रक पलटा

जयपुर (कासं)। राजधानी के श्याम नगर क्षेत्र में अयोध्या पथ पर शनिवार को ट्रक के वजन से सड़क धंस गई और आधा ट्रक समा गया। मौके पर 20 फीट का गड्ढा गया। गनीमत रही कि जब ट्रक पलटा, उस समय आस-पास कोई वाहन नहीं गुजर रहा था। इस वजह से बड़ा हादसा होने से टल गया। हादसे के बाद ट्रक को निकाला गया। शाम को खाद्य एवं नागरिक आपूर्ति मंत्री प्रताप सिंह खाचरियावास घटना स्थल पर पहुंचे और उन्होंने आश्वस्त किया कि जल्द ही समस्या का निस्तारण होगा।

हैरानी की बात यह है कि पिछले तीन वर्ष में श्याम नगर का अयोध्या पथ तीन बार धंस चुका है। लेकिन, जिम्मेदार अब तक कारण नहीं तलाश पाए हैं। घटना होने के बाद निगम के अधिकारी मौके पर पहुंचते हैं और लीपापोती कर यातायात को सुचारु करवा देते हैं। ज्ञात रहे कि श्याम नगर और आस-पास की



श्याम नगर क्षेत्र में शनिवार को ट्रक के वजन से अयोध्या पथ पर सड़क धंस गई, जिसमें टायर फंसने से ट्रक भी पलट गया।

कॉलोनिनों में सड़क निर्माण का काम चल रहा है। ट्रक में सड़क निर्माण की सामग्री भरी हुई थी। स्थानीय लोगों का

कहना है कि सीवर लाइन पुरानी है और कई बार पहले भी सड़क क्षतिग्रस्त हो चुकी है।

जयपुर में ब्रांडेड कंपनियों के नाम से तैयार किया जा हजारों किलो नकली घी पकड़ा

सी.एम.एच.ओ. जयपुर प्रथम की टीम ने चांदपोल में श्यामगढ़ हाउस स्थित फर्म पर कार्रवाई की

जयपुर (कासं)। राजधानी जयपुर के चांदपोल इलाके में स्थित शामगढ़ हाउस में शनिवार को सीएमएचओ जयपुर प्रथम की टीम ने पुलिस के सहयोग से छापा मारकर एक फर्म के यहां से तीन लाख किलो नकली घी और अन्य माल जब्त किया है।

चांदपोल बाजार में माली मौहल्ला में श्यामगढ़ हाउस स्थित एक फर्म पर सीएमएचओ प्रथम की टीम जिसमें की खाद्य सुरक्षा अधिकारी रतन गोदाय, नरेन्द्र चेजारा, नरेन्द्र शर्मा, राजेश कुमार शर्मा व पवन गुप्ता ने पुलिस के सहयोग से छापा मारा। मुख्य चिकित्सा एवं स्वास्थ्य अधिकारी जयपुर प्रथम डॉ. विजय सिंह फौजदार ने बताया कि कार्रवाई के दौरान टीम को मालूम

- इस कार्रवाई के दौरान खास बात यह रही कि अब तक नकली घी बनाने वालों के यहां एगमार्ग नहीं मिलता था, लेकिन यहां बकायदा एगमार्क की सील लगाई जा रही थी।
- आरोपी फर्म का मालिक मशहूर कंपनी भीम, कृष्णा, सरस, महान जैसे कई ब्रांड की कॉपी तैयार कर बाजार में बेचने की तैयारी में था।

चला कि मशहूर कंपनी भीम, कृष्णा, सरस, महान एवं अन्य कई ब्रांड की कॉपी तैयार कर बेचने के लिए पैकिंग की जा रही थी। इस कार्रवाई के दौरान खास बात यह रही कि अब तक शुद्ध के लिए युद्ध अभियान के दौरान नकली घी बनाने वालों के यहां एगमार्ग नहीं मिलता था, लेकिन यहां बकायदा एगमार्क की सील लगाई जा रही थी।

मौके पर तीन हजार किलो तैयार घी और दो हजार किलो बना माल बरामद हुआ। इसके अलावा अन्य मशहूर कंपनियों लोटस, सरस, महान कृष्णा के छपे हुए रैपर, पैकिंग सामग्री, मशीन, भट्टी व गैस सिलेंडर सहित अन्य सामान बरामद किया गया। इस फैक्ट्री को संजय शर्मा नाम का व्यक्ति चला रहा था। वह कैंटरिंग की आड में नकली घी

व तेल बनाकर बाजार में बेच रहा था। सीएमएचओ प्रथम की टीम ने मौके से 7 सैम्पल लेकर जांच के लिए भेजे हैं। रिपोर्ट आने के बाद कानून कार्रवाई की जाएगी। टीम ने फर्म के प्रोपराइटर संजय शर्मा के विरुद्ध खाद्य सुरक्षा एवं मानक अधिनियम 2006 के अंतर्गत कार्रवाई करते हुए मौके पर मिले माल सहित उसे पुलिस के हवाले कर दिया। इस बीच कॉपीराइट एक्ट के तहत कार्रवाई के लिए टीम ने सरस, कृष्णा एवं महान कंपनी के प्रतिनिधियों को सूचना दी, ताकि कापीराइट, धोखाधड़ी एवं खाद्य एवं मानक सुरक्षा अधिनियम के तहत सख्त कार्रवाई की जा सके। कंपनी प्रतिनिधियों ने अपनी ओर से संजय सर्किल थाने में एफआईआर दर्ज करवाई है।

चूड़ी कारखाने से तीन बाल श्रमिक छुड़वाए

जयपुर (कासं)। भट्टा-बस्ती थाना पुलिस और बचपन बचाओ आंदोलन ने संयुक्त कार्रवाई करते हुए चूड़ी बनाने के कारखाने में काम कर रहे तीन बालश्रमिकों को छुड़वाया है। साथ ही कारखाना संचालक को भी गिरफ्तार किया है।

पुलिस ने बताया कि मुखबिर से सूचना मिली कि थाना इलाके में स्थित एक मकान में चूड़ी बनाने कारखाना है, जिसमें बालश्रमिकों से काम करवाया जा रहा है। इस पर बचपन बचाओ आंदोलन ने पुलिस की मदद से मकान पर दबिश दी। इस दौरान वहां तीन नाबालिक बच्चे चूड़ी बनाते हुए पाए गए, जिन्हें पुलिस ने छुड़वाया। पुलिस ने कार्रवाई के दौरान कारखाना मालिक शहजाद अली निवासी पट्टी

■ भट्टा बस्ती पुलिस ने आरोपी कारखाना संचालक को गिरफ्तार किया

जिला प्रतापगढ़ उत्तर प्रदेश को गिरफ्तार किया है। पुलिस के मुताबिक मुक्त कराए गए सभी बच्चे बिहार के रहने वाले हैं, जिनकी उम्र 12 साल से लेकर 15 साल तक के बीच है। पूछताछ में सामने आया कि कारखाना मालिक सभी बच्चों से 12 से 14 घंटे तक चूड़ी बनाने का कार्य करवाते था। आरोपित बच्चों को बिहार से अच्छी पढ़ाई करवाने का झांसा देकर जयपुर आये थे और यहां पर चूड़ी बनाने के काम में लगा दिया।

जयपुर-अजमेर रोड पर होटल में चले लात-घूंसे

टेबल पर सब्जी गिरने की बात पर दंपति से अन्य 4-5 लड़कों में हुआ था विवाद

जयपुर (कासं)। जयपुर-अजमेर रोड पर स्थित होटल हाईवे किंग में शुक्रवार रात दो ग्राहकों के बीच झगड़ा हो गया। टेबल पर सब्जी गिरने की बात पर दोनों पक्षों में जमकर लात-घूंसे चले। हंगामा होते देखकर झगड़ा करने वालों की होटल के कर्मचारियों ने पिटाई कर दी। होटल में मौजूद कस्टमर्स ने झगड़े का वीडियो अपने मोबाइल में शूट कर लिया। श्याम नगर पुलिस ने शांतिभंग के आरोप में चार ग्राहकों को गिरफ्तार किया।

पुलिस ने बताया कि अजमेर रोड स्थित होटल हाईवे किंग में झगड़ा हुआ था। रात करीब 12.30 बजे होटल में एक टेबल पर 4-5 लड़के खाना खा रहे थे। उसके पास ही टेबल पर कपल डिनर कर रहे थे। अचानक जिस टेबल पर 4-5 लड़के खाना खा रहे थे, उनसे सब्जी गिर गई। सब्जी के छींटों को लेकर कपल ने विरोध किया। ये बात लड़कों को नागवार गुजरी और लड़ाई शुरू हो गई। धीरे-धीरे हंगामा बढ़ गया, लड़कों के थूप ने दंपति के सिर-मुंह पर प्लेट दे मारी। देखते ही देखते होटल का माहौल बिगड़ गया और मौके पर लात-घूंसे चलने लगे। पूरे होटल में अफरा-तफरी का माहौल था। होटल प्रबंधन ने श्याम नगर पुलिस को सूचना दी। होटल प्रशासन ने झगड़ा करने वाले दोनों कस्टमर्स को समझाने का प्रयास किया, फिर भी मामला शांत नहीं

■ गुस्साएं लड़कों ने दंपति के सिर व मुंह पर प्लेट दे मारी, जिसके बाद होटल में हंगामा मच गया

हुआ। पुलिस पहुंची तो दोनों गुट को काबू किया। कुछ देर बाद पुलिस के सामने ही लड़के हंगामा करने लगे। जिस पर होटल कर्मचारियों ने झगड़ा करने वाले युवकों की जमकर पिटाई की। पुलिस ने शांतिभंग के आरोप में राजेन्द्र चौधरी (23), विवेक चौधरी (19), हेरेंद्र चौधरी (21) और मनीष चौधरी (26) निवासी रिड्ढि-सिद्ध, मानसरोवर को गिरफ्तार किया है। होटल में मौजूद कस्टमर्स ने झगड़े का वीडियो अपने मोबाइल में बना लिया।

पुलिस ने बताया कि रात करीब 12:45 पर पीसीआर मौके पर पहुंच गई थी। पुलिस को देखकर हंगामा करने वाले कुछ लड़के भाग निकले। मौके से झगड़ा करने वाले चार लड़कों को पकड़ा, पुलिस के पहुंचने से पहले कस्टमर से झगड़ा खत्म हो गया था। उसके बाद होटल में खाने के रूपएं नहीं देने के बाद कर्मचारियों से कहासुनी हो गई। झगड़ा करने पर कर्मचारियों ने उनकी पिटाई कर दी। पकड़े गए चारों लड़कों को शांतिभंग में गिरफ्तार किया है।

सार-समाचार

विप्र महाकुंभ के पोस्टर का विमोचन



जयपुर । विप्र फाउंडेशन की ओर से समता, समरसता और सर्वोदय के उद्देश्य से आयोजित नवों विप्र महाकुंभ 18 जून को जालौर में होगा। जालौर स्थित मलकेश्वर मठ में होने वाले विप्र महाकुंभ में जालौर के अलावा सिरौही, संचोर, पाली, फलोदी, जोधपुर, बालोतरा, बाड़मेर और जैसलमेर के विप्रजन जुटेंगे। इस बीच इस महाकुंभ के पोस्टर का शनिवार को पूर्व चिकित्सा मंत्री डॉक्टर रघु शर्मा ने विमोचन किया। साथ ही विप्रजनों से महाकुंभ में पहुंच आयेजनों को सफल बनाने की अपील जारी की। इसी प्रकार भाजपा सांसद रामचरण बोहरा ने भी विप्र महाकुंभ को लेकर पोस्टर विमोचन कर अपील जारी की। पोस्टर विमोचन अवसर पर विप्र फाउंडेशन के राष्ट्रीय उपाध्यक्ष डॉक्टर के.के.शर्मा, राजस्थान संगठक चमेश तिवारी, आरोप्य साथी के महामंत्री सुनील शर्मा, प्रदेश उपाध्यक्ष धर्मेन्द्र शर्मा, संगठन सचिव पुष्पेंद्र शर्मा, ग्रेटर महामंत्री सुशील पीरनगर,गिरिराज शर्मा मौजूद थे।

‘मांगें माने जाने तक अनशन जारी रहेगा’



जयपुर । मंत्रालयिक कर्मचारियों ने साफ चेतावनी दे दी है कि जब तक सरकार उनकी मांगें नहीं मान लेती, तब तक शहीद स्मारक पर चलने वाला क्रमिक अनशन जारी रहेगा। शनिवार को 24 घंटे के क्रमिक अनशन के 87वें दिन राजस्थान राज्य पथ परिवहन निगम के सर्वेश्वर कुमार शर्मा के नेतृत्व में बहादुर सिंह राठौड़, महेश चंद धाकड़, अशोक जाट व संजय शर्मा बैठे। कोर कमेटी सदस्य राजेश पारीक ने बताया कि मंत्रालयिक एकता मंच की कोर कमेटी एवं विभागीय समिति अध्यक्षों की शनिवार को आपात बैठक बुलाई गई। इसमें सर्वसम्मति से निर्णय लिया गया कि राज्य सरकार द्वारा मंत्रालयिक एकता मंच की मांगें माने जाने तक क्रमिक अनशन जारी रहेगा। शुक्रवार को वार्ता बेनतीजा रहने को दुर्भाग्यपूर्ण बताते हुए आशा व्यक्त की गई कि सरकार मंत्रालयिक कर्मचारियों की पौड़ा को समझेगी और इनकी आर्थिक एवं गैर आर्थिक मांगों पर संवेदनापूर्वक पूर्ण विचार करेगी। आपात बैठक में राजेश पारीक, गजेन्द्र सिंह राठौड़, सुरेश धांधाई, महेंद्र सिंह धायल, देवेन्द्र सिंह नरुका, शेर सिंह यादव, मोहन शर्मा, छोटे लाल मीणा, प्रकाश यादव, कौशल कुमार, गोपाल स्वरूप पाठक, राहुल यादव, रविंद्र जोशी, रामनरेश जटवा, राम रतन शर्मा, रमेश तिवारी, अशोक भंडारी, ललित मोहन शर्मा, गिरांज स्वामी सोनी, सत्येंद्र यादव, नार्गेन्द्र सिंह नाथावत, वीरेंद्र माथुर, सर्वेश्वर शर्मा, बहादुर सिंह राठौड़,अशोक कुमार शर्मा, सरदार सिंह राठौड़, रामकिशोर पलसानिया, अनिल सोनी, मयंक शर्मा, जितेंद्र भारद्वाज, महेंद्र मीणा, अनिल शर्मा, अमित, विनोद शर्मा, ओम प्रकाश सेन, आदि कर्मचारी नेता उपस्थित थे।